

21967- نماز باجماعت ادا کرتے وقت زمین پر سجدہ نہیں کر سکتا

سوال

مجھے گھٹنوں میں تکلیف ہے، چنانچہ میں بہت مشکل کے ساتھ گھٹنے دوہرے کرتا ہوں، اور جب نماز باجماعت ادا کروں تو صف میں تنگی ہونے کی بنا پر زمین پر سجدہ نہیں کر سکتا، کیونکہ اس کے لیے مجھے بہت زیادہ حرکت کرنا پڑتی ہے، اس لیے مجھے مجبوراً ہوا میں ہی سجدہ کرنا پڑتا ہے، اور جب میں اکیلا نماز ادا کروں تو سات اعضاء کے ساتھ زمین پر سجدہ کرنا ممکن ہوتا ہے، میرا سوال یہ ہے کہ کیا میں مسجد میں نماز باجماعت ادا کیا کروں، یا کہ گھر میں اکیلا نماز ادا کروں؟

پسندیدہ جواب

آپ مسجد میں نماز باجماعت ادا کریں، کیونکہ نماز باجماعت ادا کرنا فرض ہے، اور حسب استطاعت سجدہ کریں، چاہے اشارہ کے ساتھ ہی۔

اور اس حالت میں آپ سجدہ ترک کرنے والے شمار نہیں ہونگے۔

شیخ عبدالرحمن البراک نے ہمیں یہی جواب دیا ہے، جو بالمعنی بیان کر دیا گیا ہے۔

واللہ اعلم۔